

کیا عیسیٰ بن مریم دو ہیں؟

مرزا قادیانی اور جماعت قادیانیہ کا ایک دھوکہ اور اس کی حقیقت

جماعت مرزا تائیہ کی طرف سے ایک شبہ یہ اچھا لاجاتا ہے کہ نبی کریم صلی اللہ علیہ وسلم نے جب ان عیسیٰ علیہ السلام کا ذکر فرمایا جن کے ساتھ آپ صلی اللہ علیہ وسلم کی شبِ معراج میں ملاقات ہوئی تھی تو ان کا حلیہ بیان فرماتے ہوئے رنگ "سرخ" بتایا، اور جب ان آنے والے مسیح کا ذکر کیا جن کے ساتھ سے دجال نے قتل ہونا ہے تو رنگ "گندی" بتایا، لہذا ثابت ہوا کہ پہلے مسیح علیہ السلام اور تھے اور آنے والا مسیح کوئی اور ہے اور چونکہ مرزا قادیانی کا رنگ "گندی" تھا لہذا جس عیسیٰ بن مریم کے آنے کی خبر دی گئی تھی وہ مرزا قادیانی ہی ہے۔

شبہ کا ازالہ:

سب سے پہلے ہم ان احادیث پر نظر ڈالتے ہیں جن کے اندر واقع معراج کا ذکر ہے اور پھر جن کے اندر آنے والے مسیح (علیہ السلام) کا ذکر ہے، اس کے بعد ہم اس بات کا جائزہ لیں گے کہ مرزا قادیانی کو دیکھنے والے اس کے مریدوں نے اس کی رنگت کیا بیان کی؟۔

حدیث نمبر 1: (واقعہ اسراء و معراج کے بارے میں)

"حضرت عبداللہ بن عباس رضی اللہ تعالیٰ عنہما سے روایت ہے کہ نبی کریم صلی اللہ علیہ وسلم نے فرمایا: لقيث ليلة أسرى بي موسى رجلاً آدم طولاً جداً كأنه من رجال شنوة ، ورأيُّ عيسى رجلاً مربوعاً ، مربعُ الْخَلْقِ إِلَى الْحُمْرَةِ وَالْبَيْاضِ ، سبط الرأس إلى آخر الحديث - اسراء کی رات میری ملاقات موسیٰ (علیہ السلام) کے ساتھ ہوئی، ان کا رنگ گندی، قد لمبا، گونگر یا لے بال والے تھے جیسے (یعنی کے) قبیلہ شنوة کے لوگ، اور میں نے عیسیٰ (علیہ السلام) کو دیکھا وہ درمیانہ قدر، سرخ و سفید رنگت اور سیدھے بالوں والے تھے۔

(صحیح البخاری: حدیث نمبر 3239)

حدیث نمبر 2: (اس میں بھی اسراء و معراج کا بیان ہے)

"حضرت ابو ہریرہ رضی اللہ عنہ روایت فرماتے ہیں کہ نبی کریم صلی اللہ علیہ وسلم نے فرمایا: لیلة أسرى بي رأيُّ موسى ، و اذا هو رجل ضرب رجل ، كأنه من رجال شنوة ، ورأيُّ عيسى فإذا هو رجل رَبْعَةَ

اَحْمَرُ اِلی آخرالحدیث،" اسراء کی رات میں نے موسیٰ علیہ السلام کو دیکھا، وہ دبلے پتلے اور سیدھے بالوں تھے، اور میں نے عیسیٰ علیہ السلام کو دیکھا، وہ درمیانہ قد اور سرخ رنگ والے تھے۔

(صحیح البخاری: حدیث نمبر 3394، باب قول الله تعالیٰ و هل أناك حدیث موسیٰ)

حدیث نمبر 3: (یہ بھی واقعہ معراج کے متعلق ہے)

"حضرت (عبداللہ) بن عباس رضی اللہ عنہ ہی سے روایت ہے کہ، اللہ کے نبی صلی اللہ علیہ وسلم نے فرمایا:

رَأَيْتُ عِيسَىً وَمُوسَىً وَابْرَاهِيمَ، فَأَمَا عِيسَىٰ فَأَحْمَرٌ جَعْدٌ عَرِيشٌ الصَّدْرُ، وَأَمَا مُوسَىٰ فَآدِمٌ جَسِيمٌ سَبْطٌ كَأَنَّهُ مِنْ رِجَالِ الرُّطْطَ،" میں نے حضرات عیسیٰ، موسیٰ اور ابراہیم (علیہ السلام) کو دیکھا، پس عیسیٰ (علیہ السلام) کا رنگ سرخ، بال گھنگھریالے اور سینہ چوڑا ہے، لیکن موسیٰ (علیہ السلام) کا رنگ گندمی، موٹا بدن اور سیدھے بالوں والے جیسے "رُطٌّ" یعنی جاث لوگ ہوتے ہیں (رُطٌ سوڈان کی لمبے قد والی ایک قوم کو بھی کہا جاتا ہے)۔

(صحیح البخاری: حدیث نمبر 3438،)

اب غور فرمائیں! پہلی حدیث شریف کے مطابق حضرت موسیٰ علیہ السلام گھنگھریالے بالوں والے اور عیسیٰ علیہ السلام سیدھے بالوں والے، اور دوسری حدیث شریف میں موسیٰ علیہ السلام سیدھے بالوں والے، اسی طرح دوسری حدیث کے مطابق موسیٰ علیہ السلام سیدھے بالوں والے اور دبلے پتلے جیسے شنوءہ کے لوگ اور تیسرا حدیث کے مطابق حضرت عیسیٰ علیہ السلام گھنگھریالے بالوں والے، اور اسی تیسرا حدیث کے مطابق موسیٰ علیہ السلام "جسیم" یعنی موٹا بدن (زیادہ گوشت) والے جیسے جاث ہوتے ہیں۔ اسی طرح پہلی حدیث میں عیسیٰ علیہ السلام کا رنگ "سرخ" وسفید، جبکہ دوسری اور تیسرا حدیث میں آپ کا رنگ صرف "سرخ" بیان ہوا ہے۔

یاد رہے تینوں احادیث واقعہ معراج سے متعلق ہیں، تو کیا ان تینوں احادیث کی بناء پر یہ کہنا ٹھیک ہو گا کہ معراج کی رات بھی آنحضرت صلی اللہ علیہ وسلم کی ملاقات دو موسیٰ علیہ السلام اور دو عیسیٰ علیہ السلام کے ساتھ ہوئی تھی؟ ایک موسیٰ علیہ السلام سیدھے بالوں والے تھے اور دوسرے گھنگھریالے بالوں والے، ایک نحیف جسم والے تھے اور دوسرے جسیم اور موٹا، اسی طرح ایک عیسیٰ علیہ السلام سیدھے بالوں والے اور سرخ وسفید رنگت والے تھے اور دوسرے عیسیٰ علیہ السلام صرف سرخ رنگ والے اور گھنگھریالے بالوں والے؟ ایسا ہرگز نہیں، حقیقت میں نہ موسیٰ علیہ السلام کے جیلے میں اختلاف ہے اور نہ عیسیٰ علیہ السلام کے، اس کی وضاحت آگے کریں گے، پہلے چند مزید احادیث کا مطالعہ کرتے ہیں:-

حدیث نمبر 4: (اس میں آنحضرت صلی اللہ علیہ وسلم کے ایک خواب کا ذکر ہے)

"حضرت عبداللہ بن عمر رضی اللہ عنہ روایت کرتے ہیں کہ نبی کریم صلی اللہ علیہ وسلم نے فرمایا: وَأَرَانِي الْلَّيْلَةِ
عِنْ الدَّكْعَةِ فِي الْمَنَامِ، فَإِذَا رَجَلَ آدُمٌ، كَأَحْسَنِ مَا يُرُى مِنْ أَدْمٍ الرَّجُلُ تَضَرَّبُ لِمَتَّهِ بَيْنَ مَنْكِبَيْهِ رَجِلٌ
الشِّعْرِ، يَقْطُرُ رَأْسَهُ مَاءً، وَاضْعَافًا يَدِيهِ عَلَى مَنْكِبَيْ رَجُلِينَ وَهُوَ يَطْوُفُ بِالْبَيْتِ، فَقَلَّتْ مِنْ هَذَا؟ فَقَالُوا:
هَذَا الْمَسِيحُ ابْنُ مَرِيمٍ، ثُمَّ رَأَيْتُ رَجَلًا وَرَاءَهُ جَعْدًا قِطْطًا أَعْوَرَ الْعَيْنَ الْيَمِنِيَّ، كَأَشِيهِ مِنْ رَأَيْتُ بَابِنِ
قَطْنِ وَاضْعَافًا يَدِيهِ عَلَى مَنْكِبَيْ رَجُلٍ يَطْوُفُ بِالْبَيْتِ، فَقَلَّتْ مِنْ هَذَا؟ قَالُوا: الْمَسِيحُ الدَّجَّالُ" میں کعبہ
کے پاس (سویا تھا) کہ خواب میں ایک گندمی رنگ کا خوبصورت ترین آدمی دیکھا جس کے لمبے سیدھے بال اس کے
کندھوں کے درمیانی حصہ کو چور ہے تھے، سر سے پانی کے قطرے ٹپک رہے تھے، دوآدمیوں کے کندھوں پر ہاتھ رکھے
بیت اللہ کا طواف کر رہا تھا، میں نے پوچھا یہ کون ہیں؟ تو (لوگوں) نے کہا: یہ مریم کے بیٹے مسیح (علیہ السلام) ہیں، پھر میں
نے ان کے پیچھے ایک اور آدمی دیکھا جس کے بال بہت زیادہ ہٹنگریا لے تھے، دائیں آنکھ سے اندھا تھا بن قطن (یعنی
عبد العزیز بن قطن) کی طرح دکھتا تھا وہ بھی ایک آدمی کے کندھوں پر ہاتھ رکھے بیت اللہ کے گرد چکر لگا رہا تھا، پس میں
نے کہا: یہ کون ہے؟ انہوں نے کہا: یہ مسیح دجال ہے۔ (صحیح البخاری: حدیث نمبر 3440)

اس حدیث شریف میں نبی کریم صلی اللہ علیہ وسلم نے اپنے ایک خواب کا ذکر فرمایا اور اس میں نظر آنے والے
مسیح بن مریم (علیہ السلام) کا حلیہ میان فرماتے ہوئے گندمی رنگ والے حسین ترین اور ان کے سیدھے بال ذکر فرمائے
جو کندھوں کے درمیان تک لمبے تھے۔

اب یہ احادیث ملاحظہ فرمائیں۔

حدیث نمبر 5: (اس میں حضرت عیسیٰ علیہ السلام کے نازل ہونے کی خبر دی گئی ہے)

یہ ایک طویل حدیث ہے، ہم صرف وہ الفاظ نقل کرتے ہیں جو ہمارے موضوع سے متعلق ہیں۔

"حضرت ابو ہریرہ رضی اللہ عنہ سے روایت ہے کہ اللہ کے نبی صلی اللہ علیہ وسلم نے فرمایا: الأنبياء أخوة
لعلات، أمهاتهم شَتَّى وَ دِينَهُمْ وَاحِدٌ، وَأَنَّى أُولَى النَّاسِ بِعِيسَىٰ بْنِ مَرِيمٍ، لَأَنَّهُ لَمْ يَكُنْ بَيْنَهُ وَبَيْنَهُ نَبِيٍّ
وَإِنَّهُ نَازِلٌ، فَإِذَا رَأَيْتُمُوهُ فَاعْرِفُوهُ: رَجُلٌ مَرْبُوعٌ إِلَى الْحُمْرَةِ وَالْبَيْاضِ عَلَيْهِ ثُوبانٌ مُمَضْرَانٌ كَأَنَّ
رَأْسَهُ يَقْطُرُ..... إِلَى آخرِ الْحَدِيثِ"

(مسند احمد بن حبیل: حدیث نمبر 9270 واللفظ له، سنن ابی داود: حدیث نمبر 4324)

مسند احمد کے حوالے سے یہ پوری حدیث دوسرے قادیانی خلیفہ اور مرتضیٰ قادیانی کے بیٹے مرتضیٰ بشیر الدین محمود

نے اپنے باپ کی نبوت کی دلیل کے طور پر پیش کی ہے، چنانچہ ہم اسی کا کیا ہوا اس حدیث شریف کا مکمل اردو ترجمہ پیش کرتے ہیں، ملاحظہ فرمائیں:-

”یعنی اننبیاء علیٰ تی بھائیوں کی طرح ہوتے ہیں ان کی ماں میں تو مختلف ہوتی ہیں اور دین ایک ہوتا ہے، اور میں عیسیٰ بن مریم سے سب سے زیادہ تعلق رکھنے والا ہوں کیونکہ اُس کے اور میرے درمیان کوئی نبی نہیں (لسم یکن یعنی ویسے نبی کا صحیح ترجمہ ہے ”ان کے اور میرے درمیان کوئی نبی نہیں ہوا“، یعنی آپ صلی اللہ علیہ وسلم ان عیسیٰ علیہ السلام کا ذکر فرمائے ہیں جو آپ سے پہلے مبouth ہو چکے تھے۔ نقل) اور وہ نازل ہونے والا ہے۔ پس جب اسے دیکھو تو اسے پچان لو کہ وہ درمیانہ قد، سُرخی سفیدی ملا ہو رنگ اور زر درنگ کے کپڑے پہنے ہوئے (مرزا محمود نے اس کا ترجمہ زرد کیا ہے جس سے یہ سمجھ آتا ہے کہ گہرے زر درنگ کا لباس ہو گا جبکہ مُمَضْرِ اُس کپڑے کو کہا جاتا ہے جس میں بہت بلکی سی زردی ہو، بحوالہ العدة القاری شرح صحیح البخاری۔ جلد 16، صفحہ 55، طبع دارالكتب العلمیہ، بیروت..... نقل) اُس کے سر سے پانی ٹپک رہا ہو گا گوس پر پانی نہیں ڈالا ہو۔ اور وہ صلیب کو توڑے گا اور خنزیر کو قتل کرے گا اور جزیہ ترک کر دے گا۔ اور لوگوں کو اسلام کی طرف دعوت دے گا۔ اُس کے زمانہ میں اللہ تعالیٰ سب مذاہب کو ہلاک کر دے گا اور صرف اسلام رہ جائے گا۔ اور اُس کے زمانہ میں اللہ تعالیٰ مسیح دجال کو ہلاک کر دے گا اور زمین میں امن قائم ہو گا یہاں تک کہ شیر اؤٹوں کے ساتھ اور چیتے گائے بیلوں کے ساتھ اور بھیڑیے بکریوں کے ساتھ چلتے پھریں گے اور بچے سانپوں سے کھلیں گے اور وہ ان کو نقصان نہ دیں گے۔ عیسیٰ بن مریم چالیس سال تک رہیں گے اور پھر فوت ہو جائیں گے اور مسلمان ان کے جنازہ کی نماز پڑھیں گے۔ (حقیقت الدبوة، حصہ اول، انوار العلوم، جلد 2، صفحات 509، 508)

یہ حدیث نقل کر کے قادیانی خلیفہ دوم نے یہ ثابت کرنے کی کوشش کی ہے کہ اس میں جن عیسیٰ بن مریم (علیہ السلام) کا ذکر کیا گیا ہے اس سے مراد مرزا غلام احمد قادیانی ہے جو کہ سراسر قادیانی سینہ زوری ہے لیکن سر دست یہاں ہماری بحث اس سے نہیں، ہمارا مقصد صرف یہ بتانا ہے کہ اس حدیث شریف میں ان عیسیٰ علیہ السلام کا رنگ جن کے زمانہ میں (ان کے ہاتھوں) دجال نے ہلاک ہونا ہے ”سرخی سفیدی ملا ہوا“، بیان ہوا ہے۔

حدیث نمبر 6: (اس میں بھی حضرت عیسیٰ علیہ السلام کے نزول کی خبر دی گئی ہے)

”حضرت ابو ہریرہ رضی اللہ عنہ سے روایت ہے کہ اللہ کے نبی صلی اللہ عنہ نے فرمایا: ان روح اللہ عیسیٰ بن مریم نازل فیکم، فاذ ارأیتموہ فاعر فهوہ رجل مربوع الی الحمرة والبیاض علیه ثوبان مُمَضْرِان کأن رأسه يقطر وان لم يصبه بلل فيدق الصليب ويقتل الخنزير ويضع الجزية ويدعو الناس الی الاسلام

فیهلك اللہ فی زمانہ المیسیح الدجال و تقع الامنة علی اهل الارض حتی ترعی الأسود مع الابل والنسور مع البقر والذئاب مع الغنم ويلعب الصیان مع الحیات لاتضرهم فیمکث أربعین سنة ثم یتوفی و یصلی علیہ المسلمون . هذا حديث صحیح الاسناد ولم یخر جاه ” بے شک روح اللہ عیسیٰ بن مریم علیہما السلام تمہارے اندر نازل ہونے ہوں گے، پس جب انہیں دیکھو تو پہچان لو کہ وہ درمیانہ قد، سُرخ و سفید رنگ اور ہلکے زردی مائل رنگ کے کپڑے پہننے ہوئے ہوں گے، ان کے سر سے پانی ٹپک رہا ہوگا حالانکہ سر پر پانی نہ ڈالا ہوگا، اور وہ صلیب کو توڑیں گے اور خزر کو قتل کریں گے اور جزیہ موقوف کر دیں گے، اور لوگوں کو اسلام کی طرف بلا ٹینیں گے، اور ان کے زمانہ میں اللہ تعالیٰ مسیح دجال کو ہلاک کر دے گا اور زمین میں امن قائم ہوگا یہاں تک کہ شیر اونٹوں کے ساتھ اور چینی گائے بیلوں کے ساتھ اور بھیڑ یہ بکریوں کے ساتھ چرتے پھریں گے اور پچھے سانپوں سے کھلیں گے اور وہ ان کو نقصان نہ دیں گے۔ پس وہ چالیس سال تک رہیں گے اور پھر فوت ہو جائیں گے اور مسلمان ان کے جنازہ کی نماز پڑھیں گے“۔ اس حدیث کی سند صحیح ہے۔

(المستدرک للحاکم، حدیث نمبر 4163، جلد 2، صفحہ 651، دارالكتب العلمیہ بیروت)

امام ذہبیؒ نے ”تختیص المستدرک“ میں اس حدیث کو صحیح لکھا ہے۔

اب نقیبہ یہ نکلا کہ حدیث نمبر 4 میں آنحضرت صلی اللہ علیہ وسلم کے جس خواب کا ذکر گزار اس میں نظر آنے والے مسیح بن مریم علیہ السلام کا رنگ ”گندمی“ اور صورت ”حسین ترین“ بیان ہوئی ہے، اور حدیث نمبر 5 اور 6 میں جب آپ صلی اللہ علیہ وسلم نے عیسیٰ علیہ السلام کے نازل ہونے کی خبر دی تو ان کا رنگ ”سرخ و سفید“ فرمایا، یعنی قادیانی شوشنے کی پہلی کڑی ٹوٹ گئی کہ آنے والے مسیح کا رنگ صرف ”گندمی“ بیان ہوا ہے، بلکہ حقیقت یہ ہے کہ ایک حدیث میں جس میں خواب کا ذکر ہے ”گندمی رنگ“ اور دوسری احادیث جن کے اندر عیسیٰ علیہ السلام کے نازل ہونے کی خبر دی گئی ہے ”سفید اور سرخ رنگ“ بتایا گیا ہے، تو سب سے پہلے تو قادیانی بتائیں کہ ”آنے والے مسیح“ ایک ہے یا دو؟۔

اب ہم آتے ہیں اس (بظاہر نظر آنے والے) معنے کی طرف، جہاں تک حضرت موسیٰ عیسیٰ علیہ السلام کے جیلی میں لفظ ”جعد“ آیا ہے تو علماء حدیث نے لکھا ہے کہ وہاں لفظ ”جعد“ کا معنی ”گھنکھر یا لے بالوں والا“ نہیں بلکہ ”کھلیل اور مضبوط بدن والا“ ہے (دیکھیں: حافظ ابن حجر عسقلانیؒ کی فتح الباری شرح صحیح البخاری، جلد 6، صفحہ 486، کتاب الأنبياء، طبع المکتبۃ السلفیة، اور امام نوویؒ کی شرح صحیح مسلم، صفحہ 205، کتاب الإیمان. باب الاسراء بررسول الله الى السموات، طبع بیت الافکار الدولیة، بیروت، اسی طرح

"جعد" کا معنی "کٹھیلے بدن والا" ابن اشیر کی النهاية فی غیر الحديث والآثار، جلد 1، صفحہ 275، طبع المکتبۃ الاسلامیۃ میں بھی لکھا ہے)، تو حضرت موسیٰ علیہ السلام دونوں کے بال "سید ہے" ہی رہے اور "جعد" کا یہ معنی نہیں کہ ان میں سے کسی کے بال "گھنگھریا لے" تھے۔ (یاد رہے کہ حافظ ابن حجر عسقلانی اور امام نووی رحمۃ اللہ علیہم دونوں قادیانیوں کے مسلمہ اپنے اپنے وقت کے مجدد ہیں اور مرتضیٰ قادیانی کے نزدیک مجدد کی بات ماننا ضروری ہے)۔ اسی طرح حضرت موسیٰ علیہ السلام کے بارے میں جو ایک حدیث میں آیا ہے کہ آپ "جسیم" یعنی موٹے بدن والے تھے تو وہاں "جسیم" کا معنی زیادہ گوشت والے یا موٹے نہیں بلکہ اس کا مطلب ہے "لبے قدوالے"، حافظ ابن حجر نے قاضی عیاض کے حوالے سے یہ بات لکھی ہے (فتح الباری شرح صحیح البخاری، جلد 6، صفحہ 484) لہذا دونوں احادیث کو ملا کر یہ مطلب تکالا کہ حضرت موسیٰ علیہ السلام نحیف البدن اور لمبے جسم والے تھے، اس طرح احادیث میں موسیٰ علیہ السلام دونوں بلکہ ایک ہی رہے۔

اب آئیے حضرت عیسیٰ علیہ السلام کے حلیے کی بات کرتے ہیں، آپ نے دیکھا کہ واقعہ معراج سے متعلقہ احادیث میں حضرت عبداللہ بن عباس رضی اللہ عنہ کی ایک روایت میں حضرت عیسیٰ علیہ السلام کا رنگ "سرخ و سفید" بیان ہوا ہے، اور حضرت ابو ہریرہ رضی اللہ عنہ و حضرت عبداللہ بن عباس رضی اللہ عنہ کی دوسری روایت میں "سرخ" رنگ بیان ہوا ہے، اسی طرح حضرت ابو ہریرہ رضی اللہ عنہ کی اس روایت میں جس میں حضرت عیسیٰ علیہ السلام کے نازل ہونے کا ذکر ہے (اور جس کا ترجمہ ہم نے مرزا ایلیفہ مرزا بشیر الدین محمود سے نقل کیا ہے) آپ کا رنگ "سرخ و سفید" ہی بیان ہوا ہے جبکہ خواب والی روایت میں جو عبداللہ بن عمر رضی اللہ عنہ سے مروی ہے آپ کا رنگ "گندی" بیان ہوا ہے۔

لیکن ہمیں حضرت عبداللہ بن عمر رضی اللہ عنہ کی ایک اور روایت اسی صحیح بخاری میں ملتی ہے جس میں آپ فرماتے ہیں کہ "لَا وَاللَّهِ مَا قَالَ النَّبِيُّ صَلَّى اللَّهُ عَلَيْهِ وَسَلَّمَ لِعِيسَى أَحْمَرْ، نَبِيُّ اللَّهِ كَمْ نَبِيَّ كَرِيمٌ صَلَّى اللَّهُ عَلَيْهِ وَسَلَّمَ نَعِيْسِي (عَلِيهِ السَّلَامُ)" کے بارے میں ہرگز نہیں فرمایا کہ آپ کا رنگ سرخ ہے۔ (صحیح البخاری: حدیث نمبر 3441)، اس سے معلوم ہوا کہ حضرت عبداللہ بن عباس رضی اللہ عنہ کی جس روایت میں "سرخ" رنگ کا ذکر ہے اس میں کسی راوی کو غلطی گئی ہے، امام نووی نے شرح صحیح مسلم میں یہی بات یوں بیان کی ہے "وَقَدْ رُوِيَ الْبَخَارِيُّ عَنْ أَبِنِ عُمَرِ رَضِيَ اللَّهُ عَنْهُمَا أَنَّهُ أَنْكَرَ رَوَايَةَ أَحْمَرَ وَحَلَّفَ أَنَّ النَّبِيَّ صَلَّى اللَّهُ عَلَيْهِ وَسَلَّمَ لَمْ يَقُلْهُ يَعْنِي وَأَنَّهُ أَشْتَبَهَ عَلَى الرَّاوِيِّ، فَيَجُوزُ أَنْ يَتَأَوَّلَ الْأَحْمَرَ عَلَى الْأَدَمَ، وَلَا يَكُونُ الْمَرَادُ حَقْيَةُ الْأَدَمَةِ وَالْحَمَرَةِ بَلْ مَا قَارَبَهَا" امام بخاری نے ابن عمر رضی اللہ عنہ سے روایت کیا ہے (جو روایت پہلے گذری - نقل) کہ انہوں نے

”سرخ“ رنگ والی روایت کا انکار کیا ہے اور تم اٹھا کر فرمایا کہ نبی کریم صلی اللہ عنہ نے یہ بات نہیں فرمائی، مطلب یہ ہے کہ کسی راوی کو شبہ لگا ہے شاید اس نے گندی رنگ پر سرخ کا لفظ بول دیا، اور اس سے بھی خالص گندی یا خالص سرخ نہیں بلکہ وہ رنگ مراد ہے جو ان کے قریب قریب ہو (شرح صحیح مسلم للنوی، جلد 2 صفحات 232، 233، طبع مصر، زیر حدیث نمبر 169، کتاب الایمان، باب ذکر المیسیح ابن مریم والمسیح الدجال)۔

تو دوستو! نہ حضرت موسیٰ علیہ السلام دو ہیں اور نہ ہی حضرت عیسیٰ بن مریم علیہ السلام دو ہیں، آئینے اس کی مزید وضاحت کے لئے مزید دو احادیث کا مطالعہ کرتے ہیں تاکہ بات اچھی طرح سمجھ آجائے، امام ترمذیؒ نے اپنی سنن ترمذی میں صحابی رسول صلی اللہ علیہ وسلم حضرت انس بن مالک رضی اللہ عنہ سے آنحضرت صلی اللہ علیہ وسلم کے حلیہ مبارک کے بارے میں دور روایات ذکر کی ہیں:-

روایت نمبر (1):

”حضرت انس بن مالک رضی اللہ عنہ فرماتے ہیں کہ: لَمْ يَكُنْ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالطَّوْبِيلِ الْبَائِنِ، وَلَا بِالْقَصِيرِ، وَلَا بِالْأَيْضِ الْأَمْقِ، وَلَا بِالْأَدَمِ، وَلِيُسَ بِالْجَعْدِ الْقَطَطِ، وَلَا بِالسَّبِيطِ.....الی آخر الحدیث“۔ اللہ کے رسول صلی اللہ علیہ وسلم کا قد مبارک نہ بہت لمبا تھا چھوٹا (بلکہ درمیانہ تھا)، اور (رنگ کے اعتبار سے) نہ بالکل سفید تھے اور نہ گندی رنگ والے، آپ صلی اللہ علیہ وسلم کے بال مبارک نہ بالکل سید ہے تھے اور نہ بالکل گھنگھریا لے.....۔

(سنن ترمذی، حدیث نمبر 3623 / شماں ترمذی، حدیث نمبر 1)

روایت نمبر (2):

”حضرت انس بن مالک رضی اللہ عنہ فرماتے ہیں کہ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَبِعَةً لَيْسَ بِالطَّوْبِيلِ وَلَا بِالْقَصِيرِ، حَسَنَ الْجِسْمِ، أَسْمَرَ اللَّوْنِ، وَكَانَ شَعُورُهُ لَيْسَ بِجَعْدٍ وَلَا سَبِيطٍ اذَا مَشَى يَسْكُفًا۔ اللہ کے رسول صلی اللہ علیہ وسلم (کا قد مبارک) نہایت معتدل تھا، نہ زیادہ لمبا اور نہ چھوٹا، خوبصورت جسم والے تھے، آپ کا رنگ مبارک گندی تھا، اور آپ کے بال مبارک نہ بالکل گھنگھریا لے تھے اور نہ بالکل سید ہے، آپ جب چلتے تھے تو آگے کو جھک کر چلتے تھے۔ (سنن ترمذی، حدیث نمبر 1754 / شماں ترمذی، حدیث نمبر 2)

یہ دونوں روایات صحیح ہیں اور سنن ترمذی و شماں ترمذی کے علاوہ بہت سی دوسری کتب حدیث میں بھی موجود ہیں، لیکن اگر الفاظ کو دیکھا جائے تو پہلی روایت میں حضرت انس رضی اللہ عنہ فرماتے ہیں کہ آپ صلی اللہ علیہ وسلم کا رنگ مبارک

"آدم" یعنی گندی نہیں تھا، جبکہ دوسری روایت میں یہی حضرت انس رضی اللہ عنہ فرماتے ہیں کہ آپ صلی اللہ علیہ وسلم "أسمر اللون" یعنی گندی رنگت والے تھے (آدم اور اسمر دونوں کا معنی گندی یا سانولا ہوتا ہے) تو اب جماعت قادیانیہ کی منطق کی رو سے یہاں بھی کوئی کہہ سکتا ہے کہ حضرت انس رضی اللہ عنہ نے چونکہ وہ قسم کی رنگت بیان فرمائی ہے اس سے ثابت ہوا کہ حضرت انس بن مالک رضی اللہ عنہ کے سامنے محمد رسول اللہ صلی اللہ علیہ وسلم بھی دو تھے۔

نتیجہ:

حقیقت یہ ہے کہ رنگ بیان کرنے والا کبھی کسی کارنگ "سرخ" یا "سفید" بیان کر دیتا ہے لیکن اس کی مراد خالص سفید یا سرخ نہیں ہوتا، کیونکہ کسی انسان کا رنگ نہ تو خون کی طرح سرخ ہوتا ہے اور نہ ہی دودھ کی طرح سفید، اسی طرح کسی کارنگ "گندی" بیان کر دیا جاتا ہے لیکن اس سے مراد بالکل سانوالا رنگ نہیں ہوتا، کوئی سرخ و سفید رنگت والا کبھی کسی وجہ سے گندی یا سانوالا بھی دکھ سکتا ہے (مثال کے طور پر گرمی کے موسم میں دھوپ کی وجہ سے) اور کوئی گندی رنگ والا کبھی سرخ بھی دکھ سکتا ہے مثل کے طور پر غصے کی حالت میں یا کوئی زور والا کام کرتے ہوئے)، لہذا اگر جماعت قادیانیہ کا یہ اصرار ہے کہ روایات میں رنگت کے اختلاف کی وجہ سے عیسیٰ علیہ السلام دو ثابت ہوتے ہیں تو پھر انہیں موسیٰ علیہ السلام بھی دو مانے ہوں گے اور صحابہ کے زمانے میں محمد صلی اللہ علیہ وسلم بھی دو مانے ہوں گے، اور جیسا کہ بیان ہوا حضرت عبداللہ بن عمر رضی اللہ عنہ تو قسم اٹھا کر فرماتے ہیں کہ نبی کریم صلی اللہ علیہ وسلم نے عیسیٰ بن مریم علیہ السلام کے بارے میں ہر گز نہیں فرمایا کہ ان کا رنگ سرخ تھا (لہذا یہ بعد کے کسی راوی کے الفاظ ہیں)۔

مرزا قادیانی کا علیہ اس کے مریدوں کے الفاظ میں:

قارئین محترم! آپ یہ جان کر جیران ہوں گے کہ مرزا قادیانی کے چہرے کی رنگت بھی خود اس کے مریدوں نے کہیں "سرخ" اور کہیں "سفید و سرخ گندی" بیان کی ہے، مرزا کا مرید خاص مفتی محمد صادق اپنی قادیان میں آمد اور مرزا کے حلیہ کا حال بیان کرتے ہوئے لکھتا ہے:-

"آپ کی ریش مبارک مہندی سے رنگی ہوئی تھی، چہرہ بھی سرخ اور چمکیلا" (ذکر حبیب، طبع جدید، جلد اول، صفحہ 4)
ایک دوسری جگہ یہی مفتی محمد صادق مرزا کا تفصیلی حلیہ تاتے ہوئے لکھتا ہے:-

"رنگ سرخ و سفید گندی تھا، جب آپ ہنسنے تھے تو چہرہ بہت سرخ ہو جاتا تھا"۔

(ذکر حبیب، طبع جدید، جلد اول، صفحہ 25)

اب ہمارا سوال ہے کہ کیا قادیان میں مرزا غلام احمد قادیانی دو تھے یا ایک؟ اگر ایک ہی تھا تو پھر کیا وجہ ہے کہ

کہیں اسکارنگ "چمکتا ہوا سُرخ" اور کہیں "سُرخ و سفید گندمی" بتایا جا رہا ہے جو ہنسنے پر بہت زیادہ سُرخ ہو جاتا تھا؟۔ اور یہ بات بھی ہمیشہ پیش نظر ہے کہ آنحضرت صلی اللہ علیہ وسلم نے تمام احادیث میں "مریم کے بیٹے عیسیٰ" کا نام صاف طور پر ذکر کیا ہے کسی "چراغ بی بی" کے بیٹے کا کوئی ذکر نہیں کیا، اور کسی صحابی، محدث، مفسر یا مجدد کے ذہن میں یہ خیال تک کبھی نہیں گزرا کہ عیسیٰ علیہ السلام دو بیٹے، اور نہ ان کے تصور میں یہ بات تھی کہ اس امت میں سے کسی "چراغ بی بی" کے بیٹے کو آنحضرت صلی اللہ علیہ وسلم نے "عیسیٰ بن مریم" فرمایا ہے، پھر صحیح بخاری کی جس حدیث کو لے کر جماعت مرزا یہ شبہ پیش کرتی ہے کہ آنے والے مُتّح کارگنگ "گندمی" بیان ہوا ہے اس میں یہ الفاظ بھی ہیں "کاحسن ما یرو من ادم الرجال" (جس کا ترجمہ ہے) گندمی رنگ والے مردوں میں سے خوبصورت اور حسین ترین نظر آنے والے، اب اگر بظیر انصاف مرزا غلام احمد قادری کی صورت دیکھیں تو "خوبصورت ترین" تو دو رکی بات صرف "خوبصورت" اور "حسین" کا لفظ بھی اس پر نہیں بولا جاسکتا، قارئین سے گزارش ہے کہ مرزا قادری کی تصویر کو (جو اس کی بہت سی کتابوں کے شروع میں چھپی ملے گی) غور سے دیکھیں تو انہیں صاف نظر آئے گا کہ اس کے چہرے کے خدوخال میں تناسب ہی نہیں، ایک آنکھ بڑی اور دوسری چھپوٹی، گردن اکثر تصویروں میں ٹیکھی نظر آتی ہے، اور اس کی آنکھیں تو ہمیشہ "نیم بند" رہتی تھیں۔

lahore.jpg not found.